



۲۰۱۷/۰۱/۳۰



ع . رشید

گود سپی

لنډه کیسه

ماما منان به تل ویل چې له سپیو سره کارمه لرئ ، له دوی پیریان ځکه ډاریري چې هغوی ته مالومه ده چې کله سړی ناتوانه او یا ناروغه شي سپی ورځي په خوله کې یې متیازي کوي او ترې ځي ... خو مور به ورته خنډل ، زه ډیرکوچنی وم ، ددغو خبرو پراوردو او لنډو باندې مې سرته خلاصیده ، زموږ په کلي کې یوکونگری و ، زموږ کلیوالو یې ځکه قدر کاوه چې دده پښه له روسانو سره د جگړو پرمهال خدای خبرچي څنگه ټپي شوي وه ځکه خو به یې د گود سپي په نامه هلته او دلته یاداوه ... ماما منان په هغو شپو ورځو کې خدای پالی او زړه سوی والا سړی و ، تل به یې په پښه باندې څه واسلین او نورې دواوې مه واوې ورومښلي ... چې ترې خلاص به شو ، بیا به یې په خپلو بریتو لاس راکش کړ او وبه یې ویل:

- دی هم غازي دی ، هم انقلابی ... ځکه چې دښمن یې نه دی معلوم ، خو قرباني یې څرگنده ده او هغه داچې له روسانو سره دجگړې پرمهال که خدایزده دهغو دیارانو په خاطر نگوښیدلی او گود شوی دی ځکه خو پرما گران دی... په هغو کالو کې چې له روسانو سره به مانا جگړوسخت زور واخیست زموږ کلیوال ټول له هیواد په مهاجرت نا چارشول ، ماما منان هم ورته ټینگ نه شو ، خو یوڅه چې دده په میرانه کې تردیرو دخلکو له یاده نه وتل هغه داوو چې زموږ گود سپي یې یوازې پرینښود ، هغه یې هم له ځان سره ان ترپینوره پورې راوړسواوه ، ماما منان په خپله په هم هغوشپو ورځو کې لوی قوماندان و ، په هغو وختو کې چې مجاهدينو به یوه ښځه هم نه شواي موندلای او ساتلای ده درې کړي وي ، د لویو او زامنو شمیر یې ده ته هم نه و معلوم ، یو عجیب سړی و ، دومره نه جنگیده لکه چې د جنگ او جگړې په اړه به یې خبرې سره ویلي او کولي ... او یا به یې نورجنگ او مړینې ته ورتودول ... داهم دده په لویو کمالونو کې یووچې له هرچا سره یې له معاملي مخ نه اړاوه ... مجاهدو ، خو نه دخدای په لاره کې د جهاد لپاره بلکه دخان او گټې په خاطر یې دهرچا مړیدئ او مزدورئ ته ایمان په لاس کې نیولی و...

دپاک الله کارونه وو ، د پینور هوا خو مور ټولو ته معلومه وه چې هر څوک به نوی له وطنه هلته راغی یا به ناروغه و او یا به هم ترخو او بدو ورځو په سرواخیست ، نه کار نه روزگار د لیونی په شان به شو ، او نه به پوهیده چې لږ څوک دی او برخوک دی ... په همدغه حال کې دمامانان په گود سپي باندې هم دغه هوا ښه ونه لگیده ، یوه ورځ یې سهار په داسې حال کې چې خپل سر یې په خپلو دواړو پښو باندې ایښي و مرشوي دانگر په منځ کې پروت ولید . ، په مزدورانو یې امر وکړ چې چیرې یې په درنښت سره په کوم خور کې غورځارکړي ... یوساعت یې په ځیرځیر ورته وکتل او دده په مړه ارواح کې یې دکلي شپې او ورځې یوه یوه سره انځورکړې...

خدای شته چې که سپی هم و پرماما باندې گران و تر ډیرو پورې یې له یاده نه یوست ، ماما دنامه خاوند شو ، یوکور په افغانستان او څو نور دلته په پینور کې اوس دده په اړگاه او بارگاه باندې بدل شوي وو ، انگریزانو یو لوی دفترورته جوړ کړی و چې هلته په لسگونو یارانو ته کارونه او تنخواوې رسیدې ... په دغو اواره وو کې یوهم د جمال ماما زوی و ، هغه هم په یوه پښه گود ، دخپل سپي د خاطرې او گرانښت له مخې یې هغه ته د خپل دفتر دتلیفون او معلوماتو کارو بار سپارلی و ، داچې هغه ځوان و ، ان په پیل کې یې ورته ویلي وو چې که دی یې کله د گود سپي او یا هم گود تیمور په نامه بولي خپه کیري به نه ، او نه یې بل ډول وانگيرې...

په دغه ټاکنه باندې له دوی دواړو پرته نورهیڅوک نه پوهیدل چې ولي یې دغه نوم پرې ایښي دی ، یوازې به ټولو دا اخیستنه ترې درلوده چې ویل به یې ، دجمال ماما زوی ورباندې گران دی ځکه خو یې له ډیرگرانښت او نازه پر همدغه نامه سره یادوي ، ځینو به بیا ویل چې له خور سره یې لین ډین لري .. او داسې نور خو دایوه هم نه وه ، مامانان یوازې دخپل گود سپي مینه او خاطرې له یاده نه ایسته ځکه خو یې ده ته هم ترهغه په لوړه کچه نه کتل ... دجمال ماما گود زوی هم د بلا زوی و ، له سهاره تر ماښامه به یې د ماماد دفتر تلیفونو ته ځواب وایه او په عین حال کې داسې خبرې له یوې اوبلي خوا ورته را پیداکولې چې ماما منان یې هم په لنډه موده کې پرځان دومره را گرم کړ

د پاڼو شمیره: له 1 تر 2

افغان جرمن آنلاين په درنښت تاسو همکارئ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده ، هيله من يو خپله لیکنه له رالیرو مخکې په ځیر و لولی

چې له ده پرته یې په ټول دفتر کې نور څوک نه لیدل او نه یې دنورو خبرو ته غورځیو ... دخپل دغه باور په خاطر یې خارجیانو ته هم ور وپېژاند ، هغوی هم چې د جاسوسی استادان وو ، د ماما جمال زوی ته یې وریام شو ، ډیره موده نه وه تیره شوي چې هغه یې د پښې ددرملنې پر لامل لندن ته ولېږه ، ما ما فکر کاوه چې زر به څې خپله درملنه به کوي ، بیرته به راځي او دده کارونه او کمالونه به بیرته له سره پرمخ بیا یی...

دجمال ماما زوی چې دطبیعت له مخې د بلا په لکې سپور څوک و ، په لندن کې یې سترگې لاسمې نه وې خلاصې چې له یوې ښایستوکي سره په کور کې مل اوملگری شو ، هغه سپینه هم څه ساده سپینکی نه وه ، دا چې دجمال ماما زوی هغې ته په کوم شور او شرنګ ور پېژندل شوی و ، په هم هغه شور او شرنګ سره یې دده په روزنه باندې پیل وکړ ، په ژبه یې راووست ، څه جعلی اسناد یې چې د پېښور په بنگرۍ کې دخپلې خور په برکت جوړ کړي وو ، ورته وچلول ... سپینې ښایستوکي دهغو په مرسته په کالج کې داخل کړ ، په څه کم دوو کالوکې یې له کالج فارغ او دلوړو زده کړو دډگرۍ خاوند کړ ... خود گود توب چاره یې ور ونه شوای کړای ... له دغو ټولو جمالاتو او کمالاتوسره داخل له ښایستوکي سره بیرته پېښورته راغی ، ماما منان دکابل په جگړو کې داسې ټپي شوي و چې نورد جوړیدو نه و ، دماما جمال گود زوی یې پوښتنې ته ورغی ، په لومړي کتو کې یې ورته وویل:

- گوده... ما فکر کاوه چې ته به دیوې لنډې مودې لپاره ځي، لکه چې د انگریزانو سترگې دې هم لکه زما هغه ورتوري کړي؟...

خود ماما زوی یې په ځواب کې هیڅ هم ونه ویل ، قوماندان منان پرې خبرو چې هغه اوس له ښایستوکي سره چې دیوې انگریزي ادارې مشره ټاکل شوې وه ، له نویو هڅو او نویو دامو سره را غبرگ شوی دی ... په لنډه موده کې هغه دومره وپنځول شو چې نه یې قوماندان منان ته کتل او نه هم دهغه په فکر کې و ، ان چې په لنډه موده کې یې نه یوازې له هغه څخه لاره بېله کړه ، بلکه دهغه او دهغو په شان نورو یارانو او جهادیانو پرخلاف هم شو ، هرڅه یې بدل شول ، خو کوم نوم چې ماما منان پرېښی و ، هغه یې له ځانه لرې نه شو کړای ځکه چې اوس یې هم چاري او لاري دخلکو تر پام دسپيو ښکاریدي ... اوس به هم چې څومره خلکو په لورنامه سره یاداوه ، چا به چې نه پېژانده نو بیا به یې په لنډه جمله کې ورته ویل:

- ولې هغه دماما منان گود سپی ... دجمال ماما زوی ، هغه اوس لوی سړی شوی، لاري او چاري یې له خارجیانو سره دي...

ډیرموده وروسته د ماما منان کوم دوست چیرې ورسره کتلي وو ، هغه اودهغه ښه یې وریادکړي وو ... خوده ورته خندلي وو اوځواب یې پردې ورغبرگ کړی و چې:

ماما منان دي خدای وښی ، ساده سړی و ... زه یې سم نه پېژندلم او نه یې کله هم ځان په دغه ټکي پوهاوه چې:

«که ده کنز ویلی و ، ما یې منځ ویلی و ... ؟؟؟»

پای

نوی ډیلی - د شل اولس کال جنوري

د پانو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلپکنی د لیکنيزې ښې پازوالي د لیکوال په غاړه ده ، هیله من یو خپله لیکنه له رالیولو مخکې په څیر و لولئ